




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-3432/2

22-08-2022/v.



Врз основа на член 22 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК) на 73-та седница одржана на ден 18.08.2022 година ја донесе следната

Одлука

Постапката по предметот број 12-995/1 од 02.03.2021 година, оформен по доставена пријава за сомневање за непостапување од страна на јавно обвинителство по поднесена кривична пријава, **СЕ ЗАПИРА**.

Согласно со одредбите на Законот за спречување на корупцијата и судирот на интереси, ДКСК нема елементи за натамошно постапување од причина што постапил и преземал мерки надлежен орган.

Предметот со број 12-995/1 од 02.03.2021 година да се затвори и да се архивира.

Одлуката во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител, на ден 02.03.2021 година, поднесена е пријава за сомневање за непостапување од страна на јавно обвинителство по поднесена кривична пријава и оформен е предмет број 12-995/1 од 02.03.2021 година.

Во пријавата се укажува на роднинска, капитална и управувачка поврзаност помеѓу повеќе физички и правни лица, со дадени податоци за имињата, називите и положбата која ја имале во рамки на правните лица и начинот на нивната меѓусебна поврзаност. Согласно наводите од пријавата овие правни и физички лица учествувале во извршувањето на повеќе кривични дела, што било истражено и пријавено до јавно обвинителство. Во врска со овие настани, во пријавата се укажува на сомневање за ненавремено постапување и преземање дејствија од страна на јавното обвинителство со што се предизвикува штета на граѓаните и истите се попречени во остварување на сопствените права, а е оправдано стравувањето на граѓаните за застарување на кривичното гонење. Имено, во конкретниот случај станува збор за кривична пријава поднесена од Министерството за внатрешни работи пред Основно јавно обвинителство Скопје за повеќе кривични дела, меѓу кои измама, злоупотреба на службената положба и овластување, злосторничко здружување и перење пари и други приноси од казниво дело, во 2013 година. Согласно наводите од пријавата, ова јавно обвинителство побарало

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

решавање на судир на надлежност од Вишото јавно обвинителство, кое во септември 2019 година донело решение со кое за стварно надлежно го огласило Основното јавно обвинителство за гонење на организиран криминал и корупција. Во ноември истата година, ОЈО Скопје писмено го известило Народниот правобранител дека за едно од пријавените дела настапила застареност за кривично гонење, што упатува на намерно непостапување по кривичната пријава.

Заради проверка на наводите и целосно утврдување на фактичката состојба по отворениот предмет, ДКСК достави барање за доставување на податоци и информации до Советот на јавни обвинители на РСМ, ОЈО Скопје и ОЈО ГОКК. Од добиените одговори по барањата, се констатира следното:

Пред ОЈО Скопје бил оформен предмет ----- по поднесена кривична пријава од МВР БЈБ против ----- од ----- за кривично дело Злоупотреба на службена положба и овластување и измама, по која кривична пријава испитани биле повеќе лица во различни својства а по наредба на јавниот обвинител било изготвено и економско-финансиско вештачење.

Пред ОЈО ГОКК бил оформен предмет ----- поради постоење основи на сомневање дека лицата ----- и ----- заменик директор во АД -----, член на надзорен одбор на -----, -----, подоцна ----- и други лица учествувале во преземање на противправни дејствија за сторување на различни видови кривични дела, а предметот бил оформен по доставено известување од МВР. На крајот од известувањето од МВР било наведено дека поради дејствија исти и слични како опишаните била поднесена кривична пријава до ОЈО ----- во 2013 година против лицето ----- . Поради горенаведеното, од страна на ОЈО ГОКК биле побарани на увид списите на предметот од ОЈО ----- . Во својот одговор, ОЈО ГОКК наведува кои процесни дејствија биле преземени по добивањето на списите, по што на 09.07.2019 година предметот со сите списи бил вратен на ОЈО Скопје како стварно и месно надлежно обвинителство да постапува по истиот.

Од страна на ВЈО Скопје било донесено Решение ВЈО РО.бр.----- со кое го определило ОЈО ГОКК за стварно и месно надлежно обвинителство да постапува по предметот, при што во решението било наведено дека ова обвинителство е потребно да донесе одлука за кривичните дела за кои е надлежно да постапува. На 11.12.2019 година од страна на ОЈО ГОКК била донесена одлука дека нема место за јавнообвинителско постапување во врска со известувањето на МВР од 2017 година за кривичните дела перење пари и други приноси од казниво дело и злосторничко здружување. Наведеното од причина што во конкретниот случај настапила застареност на кривичното гонење за кривичното дело злосторничко здружување, додека во врска со наводите за постоење основи за сомневање за кривично дело перење пари и други приноси од казниво дело произлегло дека во дејствијата на пријавените не се содржани законските елементи на кривичното дело. Со оглед на наведеното, на 11.12.2019 година списите на целокупниот предмет се доставени на надлежност на ОЈО Скопје.

По добивањето на овие списи, јавниот обвинител при ОЈО Скопје оценил дека во постапувањето на пријавените не се содржани елементите на пријавените кривични дела, а

нема ниту елементи на други кривични дела за кои гонењето се презема по службена должност, поради што е донесено Решение КО1 бр.----- и истото е доставено до сите страни кои имаат својство на оштетени во поднесените кривични пријави. По поднесени жалби на предметното решение ВЈО Скопје има донесено Решение КОЖ бр.----- со кое изјавените жалби се одбиваат како неосновани и се потврдува решението за отфрлање на кривичните пријави.

Имајќи го предвид погоре наведеното, ДКСК оцени дека постапил и преземал мерки надлежен орган поради што нема елементи за натамошно постапување и одлучи како во диспозитивот на оваа одлука.

Доставено до:
- подносителот на пријавата

Изработил: Б.К.Ш. 
Одобрил: Г.Т., Член на ДКСК 

